



Bismillah-ir-Rahman-ir-Rahim

FRIDAY SERMON

HAZRAT AMIR'UL MOMENEEN MUHYI-UD-DIN

MUNIR AHMAD AZIM (atba)

31 August 2007

(BAIT-UL-ZIKR-NORTH OF MAURITIUS)

HYPOCRITES

കപട വിശ്വാസികൾ

ഹസ്രത് അമീറുൽ മുഅ്മിനീൻ മുഹ്യിദ്ദീൻ മുനീർ അഹ്മദ് അസീം (atba) 2007 ആഗസ്റ്റ് 31-ാം തീയതി വെള്ളിയാഴ്ച നടത്തിയ ജൂംആ പുത്തൂബാ സംക്ഷിപ്തം

ജമാഅത്ത് അംഗങ്ങൾക്ക് സലാം ചൊല്ലി, തശഹ്ഹദ്, തഅവ്വദ്, സൂറ ഫാത്തിഹ ഓതിയ ശേഷം ഹസ്രത്ത് അമീറുൽ മുഅ്മിനീൻ മുഹ്യിദ്ദീൻ മുനീർ അഹ്മദ് അസീം(atba) വിശുദ്ധ പൂർആനിലെ 9-ാം അധ്യായമായ **അത്തൗബയിലെ 12-ാം റൂകൂഅ് ലെ** 94 മുതൽ 97 വരെയുള്ള വചനങ്ങൾ ഓതി വിശദീകരണം നൽകുകയുണ്ടായി.

94. (യുദ്ധം കഴിഞ്ഞ്) നിങ്ങൾ അവരുടെയടുക്കൽ തിരിച്ചെത്തിയാൽ അവർ നിങ്ങളോട് ഒഴികഴിവുകൾ പറയുന്നതാണ്. പറയുക: നിങ്ങൾ വിശ്വസിക്കുകയില്ല തന്നെ. നിങ്ങളുടെ യഥാർത്ഥ വിവരങ്ങളിൽ ചിലത് അല്ലാഹു ഞങ്ങളെ അറിയിച്ചിട്ടുണ്ട്. അല്ലാഹുവും അവന്റെ ദൂതനും നിങ്ങളുടെ പ്രവർത്തനം ഉടനെ കണ്ട്റിയുന്നതാണ്. പിന്നീട് നിങ്ങളെ രഹസ്യവും പരസ്യവും അറിയുന്നവന്റെയടുക്കലേക്ക് തിരിച്ചുകൊണ്ട് പോവുകയും ചെയ്യും. അപ്പോൾ നിങ്ങൾ പ്രവർത്തിച്ചുകൊണ്ടിരുന്ന കാര്യങ്ങളെ സംബന്ധിച്ചല്ലാം നിങ്ങൾക്കവൻ വിവരം നൽകുന്നതാണ്. (9:94)

അല്ലാഹു പറയുന്നു; അല്ലയോ പ്രവാചകരേ! താങ്കൾ തിരികെ അവരുടെ അരികിലേക്ക് ചെല്ലുമ്പോൾ അവർ ഒഴികഴിവുകൾ പറഞ്ഞുകൊണ്ട് താങ്കളെ സമീപിക്കുന്നതാണ്. താങ്കൾ എന്റെ (അല്ലാ

ഹുവിന്റെ) പ്രവാചകനാണ്. അല്ലാഹു(ത), തന്റെ പ്രവാചകൻ, അവർക്ക് മാപ്പുനൽകുന്നതിനെ അനുകൂലിക്കുന്നില്ല. കാരണം അവരുടെ മാപ്പുപേക്ഷ കപടനാട്യമാണെന്ന് അല്ലാഹു വ്യക്തമാക്കി അറിയുന്നവനാണ്.

അവരുടെ സ്വഭാവത്തെപ്പറ്റി അല്ലാഹു(ത) തനിക്ക് മുൻകൂട്ടി അറിയിപ്പ് തന്നിട്ടുണ്ട് എന്ന് അവരെ അറിയിയ്ക്കുവാൻ അല്ലാഹു(ത) തന്റെ പ്രവാചകൻ (സ)യ്ക്ക് നിർദ്ദേശം നൽകുന്നു. അവർ ഉള്ളിൽ ഒന്നും, പുറത്ത് മറ്റൊന്നും ആയി സംസാരിക്കുകയും, പ്രവർത്തിക്കുകയും ചെയ്യുന്നവരാണ്. അല്ലാഹുവിനോടും, അവന്റെ പ്രവാചകനോടും ആത്മാർത്ഥത പുലർത്താത്തവരാണ് അവർ എന്ന് അല്ലാഹുവും അവന്റെ പ്രവാചകനും (സ) മനസ്സിലാക്കിയിരിക്കുന്നു.

ജിഹാദ് (അല്ലാഹുവിന്റെ മാർഗ്ഗത്തിലുള്ള യുദ്ധം)-ൽ നിന്നും വിട്ടുനില്ക്കാൻ അവർ കണ്ട് പിടിച്ച ഒഴികഴിവുകൾ തിരുദൂതർ (സ)കണ്ട് റിഞ്ഞു. അല്ലാഹുവിനോടും അവന്റെ പ്രവാചകൻ (സ)യോടും കപടമായി പെരുമാറിയ അവരുടെ സ്വഭാവത്തെപ്പറ്റി അല്ലാഹു(ത) അവന്റെ റസൂൽ (സ)യും അവരുടെ-ആ അവിശ്വാസികളുടെ സ്വഭാവത്തെ നിരീക്ഷിച്ചിരുന്നു. ഒരുനാൾ നമുക്കെല്ലാവർക്കും അല്ലാഹുവിന്റെ സന്നിധിയിൽ കണക്കു ബോധ്യപ്പെടുത്തുന്നതിനായി പോകേണ്ടി വരും എന്ന കാര്യം ഓർക്കുക. അന്ന് നാം നമ്മുടെ എല്ലാ കർമ്മങ്ങൾക്കും കണക്കു ബോധിപ്പിക്കേണ്ടി വരികതന്നെ ചെയ്യും. ദൃശ്യമായതും അദൃശ്യമായതുമെല്ലാം അല്ലാഹു അറിയുന്നു. വിധിന്യായ ദിനത്തിൽ അല്ലാഹു, നാം ഓരോരുത്തരും ഇഹലോകത്തു വച്ച് ചെയ്ത കാര്യങ്ങളെപ്പറ്റി നമ്മെ ഓർമ്മിപ്പിക്കുന്നതാണ്.

95. നിങ്ങൾ അവരുടെ അടുക്കൽ തിരിച്ചു ചെല്ലുമ്പോൾ നിങ്ങൾ അവരിൽ നിന്നു വിട്ടുമാറുന്നതിനു വേണ്ടി അല്ലാഹുവിനെ മുൻനിർത്തി അവർ നിങ്ങളോട് സത്യം ചെയ്യുന്നതാണ്. എന്നാൽ നിങ്ങൾ അവരിൽ നിന്നും വിട്ടുമാറുക. തീർച്ചയായും അവർ അശുദ്ധരാകുന്നു. അവർ പ്രവർത്തിച്ചു കൊണ്ടിരുന്ന

തിന്റെ ഫലമായി അവരുടെ സാങ്കേതം നരകമാണ്. (9:95)

തിരുനബി(സ)യുദ്ധാനന്തരം അവരിലേക്ക് തിരിച്ചുചെല്ലു ന്വോൾ, കപടവിശ്വാസികൾ, വിശ്വസിച്ചിരിക്കുന്നു എന്ന് അഭിന യിച്ചുകൊണ്ട് അല്ലാഹുവിനെ മുൻനിർത്തി സത്യം ചെയ്തു കൊണ്ട് തിരുനബി(സ)യുടെ സന്നിധിയിൽ വരുമെന്ന് അല്ലാഹു (ത) അദ്ദേഹത്തെ ഓർമ്മിപ്പിക്കുന്നു. അവർ കരുതുന്നത് അവർ സത്യം ചെയ്തു പശ്ചാത്തപിച്ചു വന്നാൽ, തിരുനബി(സ) അവർക്ക് പൊറുത്തുകൊടുക്കുകയും, അവരെ അവരുടെ വഴിക്കുവിടുകയും ചെയ്യുമെന്നാണ്. കൃത്രിമമായ സമാധാനം സ്ഥാപിക്കുവാനാണ് അവർ ആഗ്രഹിക്കുന്നത്. അതുകൊണ്ട് അല്ലാഹു(ത), അവർ ഹൃദ യങ്ങളിൽ ഒളിപ്പിച്ചുവെച്ച സത്യത്തെ, തിരുനബി(സ)യ്ക്ക് ഒരിയ്ക്കൽ കൂടി വെളുപ്പെടുത്തിക്കൊടുത്തു. അവർ കപടവിശ്വാ സികളാണ്. അവരുടെ കാര്യത്തിൽ ഒരു മുൻകരുതൽ എപ്പോഴും എടുക്കണം എന്ന് അല്ലാഹു അദ്ദേഹത്തെ ഓർമ്മിപ്പിക്കുന്നു. അവ റിൽ നിന്ന് അകന്നു നില്ക്കണം എന്നും പറയുന്നു. അവർ അശു ഭന്മാരും, അലസരും ആണ് ദീനൂൽ ഇസ്ലാമിന്റെ മാർഗ്ഗത്തിൽ യാതൊരുവിധ കർമ്മവും ചെയ്യില്ല. പക്ഷേ, അവർക്ക് ഇതിനു ഒളിലെ വാർത്തകളും വിശേഷങ്ങളും പിടിച്ചെടുക്കുവാൻ ഭയങ്കര താല്പര്യവുമാണ്. ആയതുകൊണ്ടാണ് അല്ലാഹു(ത) തിരുനബി (സ)യോട് അവരിൽ നിന്നും അകലം പാലിക്കുവാൻ ആവശ്യ പ്പെട്ടത്. അത്തരക്കാരുടെ വാസസ്ഥലം നരകം ആണെന്ന് അല്ലാഹു ഉറപ്പിച്ചു പറയുന്നു. അവരെ ശാശ്വതമായി കത്തിച്ചുകൊണ്ടിരി ക്കുന്ന നരകത്തിലെ എരിതീ അവർക്കായി അല്ലാഹു മാറ്റിവെച്ചു കഴിഞ്ഞു.

96. അവരെ സംബന്ധിച്ച് നിങ്ങൾ സംതൃപ്തരാകേണ്ടതിന് അവർ നിങ്ങളോട് സത്യം ചെയ്യും. എന്നാൽ നിങ്ങൾ അവരെ സംബന്ധിച്ച് സംതൃപ്തരായാലും അല്ലാഹു ധിക്കാരികളായ ആളുകളെ സംബന്ധിച്ച് തൃപ്തിപ്പെടുകയില്ല തന്നെ (9:96)

നല്ല വാക്കുകളിലൂടെയും പ്രവൃത്തികളിലൂടെയും തിരുന ബി(സ)യുടെ ശ്രദ്ധ പിടിച്ചുപറ്റി സത്യം ചെയ്യുന്ന ആളുകളെക്കു


റിച്ച് തിരുനബി(സ) സംതൃപ്തരായാലും ശരി, അത്തരം ധിക്കാരികളുടെ സത്യം അല്ലാഹു അംഗീകരിക്കുകയില്ല എന്ന് അവൻ അദ്ദേഹത്തോട്, തിരുനബി (സ)യോട് ഉറപ്പിച്ചു പറയുന്നു. തിരുനബി (സ)യ്ക്കും, അദ്ദേഹത്തിന്റെ അനുയായികൾക്കും വലിയ ഉപദ്രവങ്ങൾ സൃഷ്ടിച്ചവരാണ് അവർ. അവർ അല്ലാഹു(ത)നേയും, അവന്റെ റസൂലി((സ)നേയും അനുസരിച്ചിരുന്നില്ല. അദ്ദേഹത്തിനെതിരിൽ, വ്യാജാരോപണങ്ങളും, ചീത്ത പ്രചാരണങ്ങളും നടത്തിയവരാണ് അവർ. അല്ലാഹുവിന്റെ ദൂതന്റെ ദരിദ്രരായ അനുയായികൾ യുദ്ധത്തിന് തിരുമേനി(സ)യെ അനുഗമിക്കുവാൻ ഒട്ടകങ്ങളും, വാളുകളും, വാഹനങ്ങളുമില്ലാതെ സങ്കടത്തോടെ കണ്ണീർവാർത്തിരുന്നു. ഇക്കൂട്ടർ അല്ലാഹുവിന്റെ മാർഗ്ഗത്തിൽ ഒന്നും ചെലവഴിയ്ക്കാതില്ലാതെ നിസ്സഹായരായി ഇരുന്നപ്പോൾ, കപടവിശ്വാസികൾ തങ്ങൾ ആരോഗ്യവാന്മാരും, ധനികരും ആയിരുന്നിട്ടും, അവർ അല്ലാഹുവിന്റെ മാർഗ്ഗത്തിൽ ഒന്നും ചെലവഴിക്കാതെ, തങ്ങളുടെ കുടുംബാംഗങ്ങളുമൊത്ത് സ്വന്തം വീടുകളിൽ സുരക്ഷിതമായി കഴിഞ്ഞു.

അവരിൽ ചിലർ മടിയോടെ തിരുനബി(സ)യോടൊപ്പം ചേർന്നു. പക്ഷേ, അവരുടെ മനസ്സിൽ അവർക്ക് വീട്ടിൽ ഭാര്യമാക്കളോട് ഒപ്പം നിലക്കണം എന്നു തന്നെയായിരുന്നു ആഗ്രഹം- അവർ തിരുനബി(സ)യോട് കാപട്യത്തോടെയാണ് ഇടപ്പെട്ടത്. യുദ്ധം കഴിഞ്ഞ്, മുസ്ലിംകൾ വിജയശ്രീലാളിതർ ആയി തിരികെ വന്നു. അൽഹംദുലില്ലാഹ് അപ്പോൾ അവർ (കപടവിശ്വാസികൾ) എന്താണ് പറഞ്ഞത്? അല്ലയോ പ്രവാചകരെ, ഞങ്ങൾ അല്ലാഹുവിനെയും, അവന്റെ പ്രവാചകനെയും പിന്തുണച്ചുകൊണ്ട് മുസ്ലിംകളോടൊപ്പമുണ്ട്ായിരുന്നു എന്നത്രേ. അവർ കള്ളം പറയുകയായിരുന്നു എന്നതിന് അല്ലാഹു സാക്ഷിയായിരുന്നു. യുദ്ധമുതലുകൾ സമ്മാനമായി സ്വീകരിക്കുവാൻ മുന്നോട്ടു വന്നവരിൽ അവർ മുന്വന്മാരായിരുന്നു.

97. ബദ്വികളായ അറബികൾ അവിശ്വാസത്തിലും കാപട്യത്തിലും ഏറ്റവും കടുത്തവരാണ്. അല്ലാഹു തന്റെ ദൂതന് ഇറക്കിക്കൊടുത്ത (നിയമ) പരിധികളെ ഗ്രഹിക്കാതിരിക്കാൻ ഏറെ തരപ്പെട്ടവരുമാണവർ. അല്ലാഹു സർവ്വജ്ഞനും യുക്തിജ്ഞനുമാണ്. (9:97)

ബദ്വികളായ അറബികൾ കപടവിശ്വാസികളും, തിരുനബി (സ)യോട് അങ്ങേയറ്റം അവിശ്വാസം പുലർത്തുന്നവരും ആണെന്ന് അല്ലാഹു വെളുപ്പെടുത്തുന്നു. അല്ലാഹു തിരുനബി(സ)ക്ക് ഇറക്കിക്കൊടുത്ത ദിവ്യവെളിപാടുകൾ മനസ്സിലാക്കുന്നതിന് അവർക്ക് ഒരു തരത്തിലുള്ള താത്പര്യവും ഉണ്ടായിരുന്നില്ല. അല്ലാഹു എല്ലാ കാര്യങ്ങളും അറിയുന്നവനും, യുക്തിജ്ഞനുമാണ്. ബദ്വികളെപ്പറ്റി ഏറ്റവും നന്നായി അറിയുന്നവൻ അല്ലാഹു ആകുന്നു. അവരാണ് തിരുനബി(സ)ക്ക് ഏറ്റവും കൂടുതൽ പ്രശ്നങ്ങൾ സൃഷ്ടിച്ച അവിശ്വാസികൾ. ഇസ്ലാമിന്റെ ഉന്മൂലനാശം ആഗ്രഹിച്ചവരാണ് അവർ, അല്ലാഹു(ത) അവരെപ്പറ്റി തിരുനബി(സ)ക്ക് അറിവുപകർന്നുകൊടുക്കുന്നതോടൊപ്പം തന്നെ അദ്ദേഹത്തിന്റെ ഹൃദയത്തിൽ നിന്നും അവരോടുള്ള അനുഭാവത്തെ അകറ്റുകയും ചെയ്യുന്നു.

അല്ലാഹു(ത) നമ്മെ സഹായിക്കുകയും, നേർമാർഗ്ഗത്തിൽ നയിക്കുകയും ചെയ്യുമാറാകട്ടെ. ആമീൻ!



Translated By :
Mukarram R. Jamaludin Raother
Fauzia Jamal Zain & Fazil Jamal
Issued By :
Amir - Jamaat Ul Sahih Al Islam
South Zone - Kerala, India
E-mail : jamal.raother@gmail.com
Web : www.jamaat-ul-sahih-al-islam.com
Blog : www.sahih-al-islam.blogspot.in